



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXIV] SATURDAY, 04th NOVEMBER, 2023/KARTIKA 13, 1945 [No. 74

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

અધિક જિલ્લા મેજિસ્ટ્રેટ દ્વારા

ફોજદારી કાર્યરીતિ અધિનિયમ-૧૯૭૩ (૧૯૭૪ નો બીજો અધિનિયમ) ની કલમ-૧૪૪ હેઠળ

વંચાણે લીધા :

- (૧) ગૃહ વિભાગ, ગુજરાત સરકારના પરિપત્ર ક્રમાંક : વિ.૨/ઈએસએ/૧૩/૨૦૧૫/જઓઆઈ-૧૧૨, તા. ૦૩-૧૧-૨૦૧૮.
- (૨) ગૃહ વિભાગ, ગુજરાત સરકારના પત્ર ક્રમાંક : વિ.૨/ઈએસએ/૧૩૨૦૧૫/જઓઆઈ-૧૧૨, તા. ૧૩-૧૦-૨૦૨૩.

જાહેરનામું

નં. : નાચી/પલસ/વશી/૬૪૬૪ થી ૬૫૧૦/૨૦૨૩.-

૧. નામદાર સુપ્રિમ કોર્ટ સમક્ષની રીટ પીટીશન (સીવીલ) નં. ૭૨૮/૨૦૧૫ તા. ૨૩-૧૦-૨૦૧૮ તેમજ તા. ૨૮-૧૧-૨૦૨૧ ના આદેશ મુજબ દિવાળીના તહેવાર તથા અન્ય તહેવારો નિમિત્તે જાહેર જનતાને ભયજનક/હાનિકારક પર્યાવરણ તથા ધ્વનિ પ્રદુષણની વિપરિત અસરથી રક્ષવા માટે ફટાકડાના ઉત્પાદન, વેચાણ તથા ફટાકડા ફોડવા બાબતે દિશાનિર્દેશો કરેલ છે. જે અન્વયે વંચાણે લીધા ક્રમ-૧ના પરિપત્રથી રાજ્ય સરકારે જરૂરી ગાઈડલાઈન બહાર પાડેલ છે, વંચાણે લીધા ક્રમ-૧નાં પત્રથી તહેવારો દરમિયાન જાહેરમાં ફટાકડા ફોડવા સંબંધમાં નામદાર સુપ્રિમકોર્ટનાં હુકમ અન્વયે સૂચનાઓ તથા ફટાકડાને વિદેશથી આયાત કરવા પર પ્રતિબંધ મૂકવા બાબતે આપવામાં આવેલ માર્ગદર્શક સૂચનાઓ આપવામાં આવેલ છે તેના અમલીકરણ માટે તથા દિવાળીના તહેવારો દરમિયાન ફોડવામાં આવતાં ફટાકડાના કારણે આગ અકસ્માતના બનાવો ન બને અને જાહેર જનતાની સલામતી માટે અને જાહેર જનતાને અગવડ ન પડે તે માટે તેમજ પ્રતિબંધિત ફટાકડાનાં ઉત્પાદન, વેચાણ અને ઉપયોગનાં કારણે જાહેર સ્વાસ્થ્ય તથા પર્યાવરણ પર થતી ઘાતક અસરો જોતા અમરેલી જિલ્લાના સમગ્ર વિસ્તારમાં ફટાકડાના ખરીદ, વેચાણ તથા ઉપયોગ ઉપર નિયંત્રણ મૂકવું જરૂરી જણાય છે.
૨. વાસ્તે હું આર. વી. વાળા, (G.A.S.) અધિક જિલ્લા મેજિસ્ટ્રેટ, અમરેલી જિલ્લો, ફોજદારી કાર્યરીતિ અધિનિયમ-૧૯૭૩ની કલમ-૧૪૪ અન્વયે મને મળેલ સત્તાની રૂએ આથી હુકમ ફરમાવું છું કે, અમરેલી જિલ્લાના સમગ્ર વિસ્તારમાં નીચે મુજબના કૃત્યોનું ચૂસ્તપણે પાલન કરવા ફરમાવું છું.
 - A. સુપ્રિમ કોર્ટ દ્વારા ગ્રીન તથા માન્યતા પ્રાપ્ત ફટાકડા કે જે ઓછા એમિશન ઉત્પન્ન કરે છે તેના ઉત્પાદન અને વેચાણની પરવાનગી આપવામાં આવેલ છે, આ સિવાયના તમામ પ્રકારના ફટાકડાના ઉત્પાદન અને વેચાણ પર નામ. સુપ્રિમકોર્ટ દ્વારા પ્રતિબંધ મુકવામાં આવેલ છે.
 - B. ભારે ઘોંઘાટવાળા ફટાકડા સ્વાસ્થ્ય માટે ખૂબ જ હાનિકારક હોવાથી તથા વધુ પ્રમાણમાં હવાનું પ્રદુષણ અને ઘન કચરો પેદા કરતા બંધેલા ફટાકડા (Joint firecrackers, Series crackers or Laris) નામ. સુપ્રિમ કોર્ટ દ્વારા પ્રતિબંધ મુકવામાં આવેલ છે.

- C. ફટકડાનું વેચાણ માત્ર લાયસન્સ ધારક વેપારીઓ દ્વારા જ કરવાનું રહેશે. આ વેપારીઓએ સુપ્રિમ કોર્ટનાં તા. ૨૩-૧૦-૨૦૧૮ નાં આદેશ મુજબ માન્ય રાખવામાં આવેલ ફટકડાઓનું જ વેચાણ કરવાનું રહેશે.
- D. તમામ ઈ-કોમર્સ વેબસાઈટને ઓનલાઈન તમામ પ્રકારનાં ફટકડાનાં વેચાણ પર પ્રતિબંધ મુકેલ છે.
- E. ફટકડા બનાવવા માટે બેરીયમનાં ઉપયોગ પર સુપ્રિમ કોર્ટે પ્રતિબંધ મુકેલ છે.
- F. દિવાળીના તહેવારો દરમિયાન રાત્રિના ૦૮-૦૦ થી ૧૦-૦૦ કલાક સુધી જ માન્યતા પ્રાપ્ત ફટકડા ફોડી શકાશે.
- G. હાનિકારક ધ્વનિ પ્રદુષણ રોકવા માટે માત્ર PESO સંસ્થા દ્વારા અધિકૃત બનાવટવાળા અને માન્ય ધ્વનિ સ્તર (ડેસીબલ લેવલ) વાળા જ ફટકડા વેચી/વાપરી શકાશે. PESO સંસ્થા દ્વારા એવા અધિકૃત/માન્ય ફટકડાના દરેક બોક્સ પર “PESO” ની સૂચના પ્રમાણેનું માર્કિંગ હોવું જોઈશે.
- H. હોસ્પિટલ, નર્સિંગ હોમ, આરોગ્ય કેન્દ્રો, શૈક્ષણિક સંસ્થાઓ, ન્યાયાલયો, ધાર્મિક સ્થળની ૧૦૦ મીટરની ત્રિજયાના વિસ્તારને સાયલેન્ટ ઝોન તરીકે ગણવામાં આવશે અને ત્યાં કોઈપણ પ્રકારના ફટકડા ફોડી શકાશે નહિ.
- I. કોઈપણ પ્રકારના વિદેશી ફટકડા આયાત કરી શકાશે નહિ, રાખી શકાશે નહિ કે વેચાણ કરી શકાશે નહિ.
- J. લોકોને અગવડ ઉભી ન થાય કોઈપણ ભયજનક પરિસ્થિતિનું નિર્માણ ન થાય તે માટે અમરેલી જિલ્લાના તમામ વિસ્તારોના બજારો, શેરીઓ, ગલીઓ, જાહેર રસ્તાઓ, પેટ્રોલ પંપ, એલ.પી.જી. બોટલીંગ પ્લાન્ટ, એલ.પી.જી. ગેસના સ્ટોરેજ અન્ય સળગી ઉઠે તેવા પદાર્થોને સંગ્રહ કરેલા ગોદામો તથા હવાઈ મથકની નજીક ફટકડા દાડખાનું ફોડી શકાશે નહિ.
- K. કોઈપણ પ્રકારના સ્કાય લેન્ટર્ન (ચાઈનીઝ તુક્કલ/આતશબાજ બલુન) નું ઉત્પાદન તથા વેચાણ કરી શકાશે નહિ તેમજ કોઈપણ સ્થળે ઉડાડી શકાશે નહિ.

અમલવારીનો વિસ્તાર :

આ હુકમ અમરેલી જિલ્લાના સમગ્ર વિસ્તારને લાગુ પડશે.

અમલવારીનો સમયગાળો :

આ હુકમ તા. ૨૫-૧૦-૨૦૨૩ થી તા. ૨૩-૧૧-૨૦૨૩ (બંન્ને દિવસો સહિત) સુધી સમગ્ર સમયગાળા માટે અમલી રહેશે.

શિક્ષા :

આ હુકમનો ભંગ અથવા ઉલ્લંઘન કરનાર સામે “THE INDIAN PENAL CODE” ની કલમ-૧૮૮ તથા ‘EXPLOSIVE ACT, 1884’ ની જોગવાઈઓ હેઠળ કાનુની કાર્યવાહી હાથ ધરવામાં આવશે તથા તે હેઠળ સજાને પાત્ર થશે.

આ હુકમનો ભંગ કરનાર ઈસમો સામે ફરીયાદ માંડવા માટે ફરજ પરના કોઈપણ હેડ કોન્સ્ટેબલ તથા તેનાથી ઉપરના અમરેલી જિલ્લાના પોલીસ અધિકારીશ્રીઓને અધિકૃત કરવામાં આવે છે.

જાહેર જનતાની જાણ સારૂ નાયબ માહિતી નિયામકશ્રી, અમરેલીની કચેરી મારફત સ્થાનિક વર્તમાનપત્ર, ચેનલો મારફતે પ્રસિધ્ધ કરી તથા જિલ્લાના તમામ પોલીસ સ્ટેશનના નોટીસ બોર્ડ પર જાહેરનામાની નકલ ચોટાડીને પ્રસિધ્ધ કરાવવામાં આવશે તેમજ સહેલાઈથી જોઈ શકાય તેવી જાહેર જગ્યાઓ ઉપર જાહેરનામાની નકલ ચોટાડી પ્રસિધ્ધ કરવામાં આવશે.

આજ તા. ૨૩, ઓક્ટોબર સને-૨૦૨૩ ના રોજ મારી સહી તથા કોર્ટનો સિક્કો કરી આપ્યો.

અમરેલી, ૨૩ માહે ઓક્ટોબર, સને ૨૦૨૩.

આર. વી. વાળા

અધિક જિલ્લા મેજસ્ટ્રેટ

અમરેલી.

